
Shri Chidambareshvara Shrinataraja Devalayastha Devata Stotram

ಶ್ರೀಚಿದಂಬರೇಶ್ವರ ಶ್ರೀನಟರಾಜ ದೇವಾಲಯಸ್ಥ
ದೇವತಾಸ್ತೋತ್ರಂ

Document Information



Text title : Shri Chidambareshvara Shrinataraja Devalayastha Devata Stotram

File name : chidambareshvarashrInaTarAjadevAlayasthadevatAstotraM.itx

Category : shiva, stotra

Location : doc_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2022

sanskritdocuments.org

ಶ್ರೀಚಿದಂಬರೇಶ್ವರ ಶ್ರೀನಟರಾಜ ದೇವಾಲಯಸ್ಥ
ದೇವತಾಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಶ್ರೀಚಿತ್ಸಭೇಶಾಯ ನಮಃ .

1. ಶ್ರೀಗೋಪುರಾಣಿ

(ದಕ್ಷಿಣಗೋಪುರದ್ವಾರೇ ಅನ್ನಮಯಪ್ರಾಕಾರೇ)

ನಮಾಮಿ ಗೋಪುರಾಣೀಶ ತವ ಮೂರ್ತ್ಯಂತರಾಣ್ಯಹಂ .

ತಾನ್ಯದ್ಯ ಪರಯಾ ಭಕ್ತ್ಯಾ ಮುಕ್ತಯೇ ನಟನಾಯಕ .. 1..

2. ಶ್ರೀನಂದಿಕೇಶಃ

ನಂದಿಕೇಶ ಮಹಾಭಾಗ ಶಿವಧ್ಯಾನಪರಾಯಣ .

ನಟೇಶ್ವರಸ್ಯ ಸೇವಾರ್ಥಂ ಅನುಜ್ಞಾಂ ದೇಹಿ ಮೇ ಪ್ರಭೋ .. 2..

3. ಶ್ರೀಜಯಃ (ಗೋಪುರಪಶ್ಚಿಮೇ)

ಜಯಾಯ ಜಯರೂಪಾಯ ಗೋಪುರದ್ವಾರವರ್ತಿನೇ .

ಜಯದಾಯ ನಟೇಶಾನರಕ್ಷಕಾಯ ನಮೋಽಸ್ತುತೇ .. 3..

4. ಶ್ರೀವಿಜಯಃ (ಗೋಪುರಪೂರ್ವೇ)

ವಿಜಯಾಯ ನಮಸ್ತುಭ್ಯಂ ಭಕ್ತೇಭ್ಯೋ ಜಯದಾಯಿನೇ .

ಮಹೇಶಾನದ್ವಾರರಕ್ಷಾಂ ಕುರ್ವತೇ ಭಯಹಾರಿಣೇ .. 4..

5. ಶ್ರೀಗಣೇಶಃ ಶ್ರೀಗುರುಮೂರ್ತಿಶ್ಚ (ಪ್ರಾಣಮಯಪ್ರಾಕಾರೇ)

ದಕ್ಷಿಣಾಭಿಮುಖಂ ದೇವಂ ಗಣೇಶಂ ಗುರುಮೇವ ಚ .

ವಿಘ್ನಾನಾಂ ಚ ವಿನಾಶಾಯ ವಿದ್ಯಾಲಾಭಾಯ ಚ ಸ್ತುಮಃ .. 5..

6. ಶ್ರೀಕಾರ್ತಿಕೇಯಃ

ಉತ್ತರಾಭಿಮುಖಂ ಸ್ಕಂದಂ ಕಾರ್ತಿಕೇಯಂ ಮಹಾಪ್ರಭುಂ .

ವಂದೇ ವಾಂಛಿತಲಾಭಾಯ ಸ್ತ್ರೀಣಾಂ ಸ್ತನ್ಯಪ್ರವರ್ಧಕಂ .. 6..

7. ಶ್ರೀಮೂಷಿಕೇಂದ್ರಃ

ಮೂಷಿಕೇಂದ್ರ ನಮಸ್ತುಭ್ಯಂ ಗಣೇಶಧ್ಯಾನತತ್ಪರ .

ಗಣೇಶಸ್ಯ ತು ಸೇವಾರ್ಥಂ ಅನುಜ್ಞಾಂ ದಾತುಮರ್ಹಸಿ .. 7..

8. ಶ್ರೀತ್ರಿಶಿವವಿನಾಯಕಃ (ಮುಕ್ಕುರುಣಿವಿನಾಯಕಃ)

19. ಶ್ರೀನಂದಿಕೇಶಃ

ನಂದಿಕೇಶ ಮಹಾಭಾಗ ಶಿವಾಧ್ಯಾನಪರಾಯಣ .

ಮಹೇಶ್ವರ್ಯಾ ಸುಸೇವಾರ್ಥಂ ಅನುಜ್ಞಾಂ ದಾತುಮರ್ಹಸಿ .. 19..

20. ಶಿವಕಾಮಸುಂದರೀ

ಶ್ರೀಮಚ್ಚಿತ್ತರವಾಸಿನೀಂ ಭಯಹರಾಂ ಜ್ಞಾನಪ್ರದಾಂ ನಿರ್ಮಲಾಂ

ಶ್ರೀಮದ್ಭಕ್ತನುತಾಂ ಚರಾಚರಮಯೀಂ ಸರ್ವಾರ್ಥಸಿದ್ಧಿಪ್ರದಾಂ .

ಶ್ರೀಮತ್ಷಣ್ಮುಖ ವಿಘ್ನರಾಜಜನನೀಂ ಶ್ರೀಮಜ್ಜಗನ್ನೋಹಿನೀಂ

ಕಲ್ಹಾರಂ ಜಪಸೃಷ್ಟುಕಾಂ ಕರಿಕರಾಂ ದೇವೀಂ ಸದಾ ಭಾವಯೇ .. 20..

21. ಸಪ್ತ ಮಾತರಃ

ಬ್ರಾಹೀಂ ಮಾಹೇಶ್ವರೀಂ ಚೈವ ಕೌಮಾರೀಂ ವೈಷ್ಣವೀಂ ತಥಾ .

ವಾರಾಹೀಂ ನಾರಸಿಂಹೀಂ ಚ ಚಾಮುಂಡಾಂ ಪ್ರಣಮಾಮ್ಯಹಂ .. 21..

22. ಶ್ರೀಚಂಡಿಕೇಶೀ

ಶಿವಕಾಮೀಪದಾಂಭೋಜ ಪರಿಸ್ಪುರಿತಮಾನಸೇ .

ದೇವ್ಯಾಸ್ತೇವಾರ್ಥಲಂ ದೇಹಿ ಚಂಡಿಕೇಶಿ ನಮೋಽಸ್ತುತೇ .. 22..

23. ಶ್ರೀಪೃಥ್ವೀದೇವೀ

ಇಕ್ಷ್ವಾಲಿಯವಸಸ್ಯಫಲಾಢ್ಯಾಂ ಪಾರಿಜಾತತರುಶೋಭಿತಮೂಲೇ .

ಸ್ವರ್ಣರತ್ನಮಣಿಮಂಡಪಮಧ್ಯೇ ಚಿಂತಯೇ ಸಕಲಲೋಕಧರಿತ್ರೀಂ .. 23..

24. ಶ್ರೀದುರ್ಗಾ

ಶರಣಮಸಿ ಸುರಾಣಾಂ ಸಿದ್ಧವಿದ್ಯಾಧರಾಣಾಂ

ಮುನಿಮನುಜಪಶೂನಾಂ ದಸ್ಯುಭಿಸ್ತಾಸಿತಾನಾಂ .

ನೃಪತಿಗೃಹಗತಾನಾಂ ವ್ಯಾಧಿಭಿಃ ಪೀಡಿತಾನಾಂ

ತ್ವಮಸಿ ಶರಣಮೇಕಾ ದೇವಿ ದುರ್ಗೇ ನಮಸ್ತೇ .. 24..

25. ಶ್ರೀಮಯೂರೇಶಃ

ಮಯೂರೇಶ ನಮಸ್ತುಭ್ಯಂ ಷಣ್ಮುಖಧ್ಯಾನತತ್ಪರ .

ಷಣ್ಮುಖಸ್ಯ ಸುಸೇವಾರ್ಥಮನುಜ್ಞಾಂ ದಾತುಮರ್ಹಸಿ .. 25..

26. ಶ್ರೀ ಪಾಂಡ್ಯನಾಯಕಷಣ್ಮುಖಸುಬ್ರಹ್ಮಣ್ಯಃ

ಷಡ್ವಕ್ತ್ರಂ ಶಿಖಿವಾಹನಂ ತ್ರಿಣಯನಂ ಚಿತ್ರಾಂಬರಾಲಂಕೃತಂ

ವಜ್ರಂ ಶಕ್ತಿಮಸಿಂ ತ್ರಿಶೂಲಮಭಯಂ ಖೇಟಂ-ಧನುಶ್ಚಕ್ರಕಂ .

ಪಾಶಂ ಕುಕ್ಕುಟಮಂಕುಶಂಚ ವರದಂ ದೋರ್ಬಿದರ್ಧಧಾನಂ ಸದಾ

ವಂದೇ ಸಿದ್ಧಿದಮೀಶ್ವರಂ ಶಿವಸುತಂ ಸ್ಕಂದಂ ಸುರಾರಾಧಿತಂ .. 26..

27. ಶ್ರೀವಲ್ಲೀ

ಸ್ಕಂದಸ್ಯ ದಕ್ಷಿಣೇಭಾಗೇ ಸ್ಥಿತಾಂ ಪಂಕಜಧಾರಿಣೀಂ .

ದಕ್ಷೇ ಲಂಬಕರಾಂ ಶ್ಯಾಮಾಂ ವಲ್ಲೀದೇವೀಂ ನಮಾಮ್ಯಹಂ .. 27..

28. ಶ್ರೀದೇವಸೇನಾ

ಗುಹಸ್ಯ ವಾಮಭಾಗಸ್ಥಾಂ ಪೀತಾಮುತ್ಪಲಧಾರಿಣೀಂ .

ವಾಮೇ ಲಂಬಕರಾಂ ದೇವಸೇನಾಂ ನೌಮಿ ಮಹೇಂದ್ರಜಾಂ .. 28..

29. ಶ್ರೀಜಯಮುರುಕಃ ವರ್.(ಶ್ರೀಜಯಮುರುಕಃ)

ಜಯಾನಂದಭೂಮನ್ ಜಯಾಪಾರಧಾಮನ್ ಜಯಾಮೋಘಾಕೀರ್ತೇ
ಜಯಾನಂದಮೂರ್ತೇ .

ಜಯಾನಂದಸಿಂಧೋ ಜಯಾಶೇಷಬಂಧೋ ಜಯ ತ್ವಂ ಸದಾ ಮುಕ್ತಿದಾನೇಶಸೂನೋ

..

30. ಶ್ರೀಯಮಧರ್ಮರಾಜಃ

ನೀಲಪರ್ವತಸಂಕಾಶಂ ರುದ್ರಕೋಪಸಮುದ್ಭವಂ .

ಕಾಲಂ ದಂಡಧರಂ ದೇವಂ ವೈವಸ್ವತಮುಪಾಸ್ಮಹೇ .. 30..

31. ಶ್ರೀಕಾಲಹಸ್ತೀಶ್ವರಃ

ದತ್ತಾ ಸ್ವಮಾಂಸನಯನೇ ಶಬರೋಽಪಿ ಯಸ್ಮೈ

ದೂರೀಚಕಾರ ಮಹತೀಮಪಿ ಕಾಲಭೀತಿಂ .

ವಂದೇ ಸಮಸ್ತಸುಲಭಾರ್ಚಿತಪಾದಪದ್ಮಂ

ತಂ ಕಾಲಹಸ್ತೀಶಮಪಾರದಯಾಂಬುರಾಶಿಂ .. 31..

32. ಶ್ರೀಜ್ಞಾನಪ್ರಸೂನಾಂಬಿಕಾ

ಶ್ರೀಕಾಲಹಸ್ತೀಶ್ವರಧರ್ಮಪತ್ನೀಂ ಜ್ಞಾನಪ್ರಸೂನೇತಿ ಪ್ರಸಿದ್ಧನಾಮ್ನೀಂ .

ಜ್ಞಾನಪ್ರದಾತ್ರೀಂ ಪರಮಾಂಬಿಕಾಂ ತಾಂ ಜ್ಞಾನೇಷ್ಟಸಿದ್ಧೈ ಪ್ರಣಮಾಮಿ ನಿತ್ಯಂ ..

32..

33. ನವ ಲಿಂಗಾನಿ

ಮಧ್ಯಸ್ಥಂ ಭಾಸ್ಕರೇಶಂ ಚ ಪಶ್ಚಾದಂಗಾರಕಪ್ರಭುಂ .

ಶುಕ್ರೇಶಂ ಸೋಮನಾಥಂ ಚ ಬುಧೇಶಂ ಚ ಗುರುಪ್ರಭುಂ .. 33..

ಶನೀಶಂ ರಾಹುನಾಥಂ ಚ ಕೇತ್ತೀಶಂ ಚ ಸದಾ ನುಮಃ .

ಏತೇಷಾಂ ಪೂಜನೇನೈವ ಪ್ರಸೀದೇಯುಃ ನವ ಗ್ರಹಾಃ .. 34..

34. ಶ್ರೀಶಿವಗಂಗಾ

ವಿಷ್ಣೋಸ್ಸಂಗತಿಕಾರಿಣೀ ಶಿವಜಟಾಜೂಟಾಟವೀಚಾರಿಣೀ

ಪ್ರಾಯಶ್ಚಿತ್ತನಿವಾರಿಣೀ ಜಲಕಣೈಃ ಪುಣ್ಯಾಘವಿಸ್ತಾರಿಣೀ .

ಭೂಭೃತ್ಕಂದರದಾರಿಣೀ ನಿಜಜಲೇ ಮಜ್ಜಜ್ಜನೋತ್ತಾರಿಣೀ

ಶ್ರೀಮಚಿತ್ಪುರೇ ಸ್ಥಿತಾ ವಿಜಯತೇ ಗಂಗಾ ಶಿವೇತ್ಯನ್ವಿತಾ .. 35..

35. ಶ್ರೀಜಂಬುಕೇಶ್ವರಃ

- ಶ್ರುತ್ಯಂತವೇದ್ಯ ಮಹಸೇ ಕಿಟಿಹಂಸರೂಪ
ಗೋವಿಂದಪದ್ಮಭವಮೃಗ್ಯಪದಾಬ್ಜಮೂರ್ಧನ್ .
ಭೂಯೋಽಖಿಲಾಂಡರಮಣೀ ಸತತಾರ್ಚಿತಾಯ
ಶ್ರೀಜಂಬುಮೂಲನಿಲಯಾಯ ನಮೋಭವಾಯ .. 36..
36. ಶ್ರೀತೀರ್ಥಲೋಕನ ಗಣಪತಿಃ
ಸ ಜಯತಿ ಸಿಂಧುರವದನೋ ದೇವೋ ಯತ್ಪಾದಪಂಕಜಸ್ಮರಣಂ .
ವಾಸರಮಣಿರಿವ ತಮಸಾಂ ರಾಶಿಂ ನಾಶಯತಿ ವಿಘ್ನಾನಾಂ .. 37..
37. ಶ್ರೀಕೈಲಾಸನಾಥಃ
ಕೈಲಾಸನಾಥಂ ವಿಶ್ವೇಶಂ ಪಾರ್ವತೀ ಪ್ರಾಣವಲ್ಲಭಂ .
ಕೃಪಾಲುಂ ಜಗದಾಧಾರಂ ವಂದೇ ಸಂಪತ್ಸಮೃದ್ಧಿದಂ .. 38..
38. ಶ್ರೀಸೋಮನಾಥಃ
ವೇದೋಪಗೀತಂ ಭುವನೇಶ್ವರಂ ಚ ತೇಜಸ್ವಿನಂ ಸರ್ವಮನೋಽಭಿರಾಮಂ .
ಶ್ರೀಸೋಮನಾಥಂ ಭುಜಗೇಂದ್ರಹಾರಂ ನಮಾಮಿ ನಿತ್ಯಂ ಭವರೋಗವೈದ್ಯಂ .. 39..
39. ಶ್ರೀಗಂಗಾಧರಃ
ಗಂಗಾಧರಂ ದಶಭುಜಂ ಸರ್ವಾಭರಣಭೂಷಿತಂ .
ನೀಲಗ್ರೀವಂ ಶಶಾಂಕಾಂಕಂ ನಾಗಭೂಷಣಮಾಶ್ರಯೇ .. 40..
40. ಶ್ರೀಕಲಾಧರಃ
ಕಲಾಧರಂ ಮಹಾದೇವಂ ಕಾಲಕಾಲಂ ಕಲಾಪ್ರಿಯಂ .
ಶಿವಂ ಶಿವಕರಂ ನೃಣಾಂ ಶಿವಾಜಾನಿಮುಪಾಸ್ತುಹೇ .. 41..
41. ಶ್ರೀಪುರುಷಮೃಗಃ
ಧ್ಯಾನೈಕನಿಷ್ಠಂ ಪುರುಷಮೃಗಂ ಭಕ್ತವರಂ ಪರಂ .
ಶಿವಸೇವಾಫಲಪ್ರಾಪ್ತೈ ನಮಾಮಿ ಶಿವಸನ್ನಿಧೌ .. 42..
42. ಶ್ರೀಆಮೃತಫಲವಿನಾಯಕಃ
ವಿನಾಯಕಂ ಚಾಮೃತಫಲಹಸ್ತಂ ವಿಘ್ನವಿನಾಶಕಂ .
ಭಕ್ತೇಭ್ಯಃ ಫಲದಾತಾರಂ ನಮಾಮಿ ದ್ವಿರದಾನನಂ .. 43..
43. ಅನ್ನಪೂರ್ಣಾ
ಅನ್ನಪೂರ್ಣೇ ವಿಶಾಲಾಕ್ಷಿ ವಿಶ್ವನಾಥಮನೋಹರಿ .
ಚಿದಂಬರಕೃತಾವಾಸೇ ಸಂಪೂರ್ಣಾನ್ನಂ ಪ್ರಯಚ್ಛ ಮೇ .. 44..
44. ಶ್ರೀ ಸೋಮಾಸ್ಯಂದಮೂರ್ತಿಃ
ಸೋಮಾಸ್ಯಂದಂ ಸುರಪತಿಂ ಸುಂದರಂ ಸೋಮಶೇಖರಂ .
ಸೋಮಸೂರ್ಯಾಗ್ನಿನೇತ್ರಾಣಿ ದಧತಂ ಪ್ರಣಮಾಮ್ಯಹಂ .. 45..
45. ಶ್ರೀಶರಭೇಶ್ವರಃ

ಯೋಽಭೂತ್ಸಹಸ್ರಾಂಶು ಶತಪ್ರಕಾಶಃ ನೃಸಿಂಹಸಂಕ್ಷೋಭಸಮಾತ್ತರೂಪಃ .
ಸಪಕ್ಷಿಸಿಂಹಾಕೃತಿರಷ್ಟಪಾದಃ ಪಾಯಾದಪಾಯಾತ್ ಶರಭೇಶ್ವರೋ ನಃ .. 46..

46. ಶ್ರೀಊರ್ಧ್ವತಾಂಡವಮೂರ್ತಿಃ

ವಾಣೀವಲ್ಲಭ ವಂದ್ಯ ವೈಭವಯುತಂ ವಂದಾರುಚಿಂತಾಮಣಿಂ
ವಾತಾಶಾಧಿಪಭೂಷಣಂ ವರಕೃಪಾವಾರಾನ್ನಿಧಿಂ ಶ್ರೀಕರಂ .
ಊರ್ಧ್ವಾನಂದವಿಶೇಷತಾಂಡವಕರಂ ಶ್ರೀನೃತ್ತರಾಜೇಶ್ವರಂ
ವಾಮಾಂಗಾಪ್ತವರಾಂಗನಂ ಶಿವಮಹಂ ಶ್ರೀಮನ್ನಟೇಶಂ ಭಜೇ .. 47..

47. ಶ್ರೀಕಾಲಸಂಹಾರಮೂರ್ತಿಃ

ಮೃತ್ಯುಂಜಯ ಮಹಾರುದ್ರ ಪಾಹಿ ಮಾಂ ಶರಣಾಗತಂ .
ಜನ್ಮಮೃತ್ಯುಜರಾರೋಗೈಃ ಪೀಡಿತಂ ಕರ್ಮಬಂಧನೈಃ .. 48..

48. ಶ್ರೀಮಹಾಲಕ್ಷ್ಮೀಃ

ಭೂಯಾದ್ಭೂಯೋ ದ್ವಿಪದ್ಮಾಭಯವರದಕರಾ ತಪ್ತಕಾರ್ತಸ್ವರಾಭಾ
ಶುಭ್ರಾಭ್ರಾಭೇಭಯುಗ್ಮದ್ವಯಕರದೃತಕುಂಭಾಧ್ವಿರಾಸಿಚ್ಯಮಾನಾ .
ರತ್ನೋಘಾಬದ್ಧಮೌಲಿಃ ವಿಮಲತರದುಕೂಲಾರ್ತವಾಲೇಪನಾಢ್ಯಾ
ಪದ್ಮಾಕ್ಷೀ ಪದ್ಮನಾಭೋರಸಿ ಕೃತವಸತಿಃ ಪದ್ಮಗಾ ಶ್ರೀಃ ಶ್ರಿಯೈ ನಃ .. 49..

49. ಶ್ರೀದಂಡಾಯುಧಪಾಣಿಃ

ದಂಡಾಯುಧಧರಂ ದೇವಂ ಮುರುಕಂ ಬಾಲರೂಪಿಣಂ .
ಸುಬ್ರಹ್ಮಣ್ಯಂ ಸುರೇಶಾನಂ ಸರ್ವಾಭೀಷ್ಟಪ್ರದಂ ಭಜೇ .. 50..

50. ಶ್ರೀಆಕಾಶವಿನಾಯಕಃ (ದ್ರವಿಡವೇದಪ್ರದರ್ಶಕಃ)

ಆಕಾಶಸ್ಥಂ ದ್ರಾವಿಡಶ್ರೀವೇದಸಂದರ್ಶಕಂ ಪ್ರಭುಂ .
ಮಹಾಗಣಪತಿಂ ಚೋಲಭೂಪವಂದಿತಮಾಶ್ರಯೇ .. 51..

51. ಶ್ರೀಮಾಯೂರನಾಥಃ

ಮಯೂರರೂಪಧಾರಿಣ್ಯಾ ಪಾರ್ವತ್ಯಾ ಪೂಜಿತಂ ಶಿವಂ .
ಮಯೂರನಾಥಮೀಶಾನಂ ಪ್ರಣಮಾಮಿ ಮಹೇಶ್ವರಂ .. 52..

52. ಶ್ರೀಮಯೂರೇಶಃ

ಶಕ್ತಿಹಸ್ತಂ ವಿರೂಪಾಕ್ಷಂ ಮಣಿಕುಂಡಲಧಾರಿಣಂ .
ಶ್ಯಾಮಲಾತನಯಂ ಸ್ಕಂದಂ ಮಯೂರೇಶಂ ನಮಾಮ್ಯಹಂ .. 53..

53. ಶ್ರೀಮಯೂರಗಣಪತಿಃ

ಗಣೇಶಂ ಪಾರ್ವತೀಸೂನುಂ ಮಯೂರಪದಪೂರ್ವಕಂ .
ಮಲತ್ರಯಾಪಹಂತಾರಂ ಚಂದ್ರಚೂಡಾಮಣಿಂ ಭಜೇ .. 54..

54. ದ್ರಾವಿಡವೇದಪ್ರವರ್ತಕಾಃ ಶಿವಭಕ್ತಾಗ್ರೇಸರಾಃ ಚತ್ವಾರಃ

ವಾಗೀಶ ಜ್ಞಾನಸಂಬಂಧಮಣಿವಾಚಕಸುಂದರಾನ್ .

ದ್ರಾವಿಡಶ್ರೀವೇದಗಾನ ಗಾಯಕಾನ್ ಸಂಶ್ರಯೇ ಮುದಾ .. 55..

55. ಶ್ರೀದಕ್ಷಿಣಾಮೂರ್ತಿಃ

ಸ್ವಟಿಕರಜತವರ್ಣಂ ಮೌಕ್ತಿಕೀಮಕ್ಷಮಾಲಾಂ
ಅನಲಕಲಶವಿದ್ಯಾಂ ಜ್ಞಾನಮುದ್ರಾಃ ಕರಾಭೈಃ .
ದಧತಮುರಗಕಕ್ಷಂ ಚಂದ್ರಚೂಡಂ ತ್ರಿಣೇತ್ರಂ
ವಟತರುಸುಖವಾಸಂ ದಕ್ಷಿಣಾಮೂರ್ತಿಮೀಡೇ .. 56..

56. ಶ್ರೀಪಲ್ಲೇಶಃ

ಪಲ್ಲೇಶಾಯ ನಮಸ್ತುಭ್ಯಂ ಪರಮೇಶಾಯ ತೇ ನಮಃ .
ಪಲ್ಲೇಪತನಜಂ ದೋಷ ನಿವಾರಯ ಸುಖಂ ಕುರು .. 57..

57. ವಲ್ಲಭಾಗಣಪತಿಃ

ವಂದೇ ಮಹಾಗಣಪತಿಂ ಮದನಾರಿಸೂನುಂ
ವಾಮೋರುಸುಸ್ಥವನಿತಾಭುಜವೇಷ್ಟಿತಾಂಗಂ
ವಲ್ಲೇಶಪೂರ್ವಜಮಭೀಷ್ಟದಮಾಶ್ರಿತಾನಾಂ
ವಾಣೀಪತಿಪ್ರಮುಖದೇವಗಣಾರ್ಚಿತಾಂಘ್ರಿಂ .. 58..

58. ಶ್ರೀಜಗನ್ನೋಹನಗಣಪತಿಃ

ಗಿರಿಜಾಹಸ್ತಲಿಖಿತ ಚಿತ್ರಭಿತ್ತಿವಿಭೂಷಣಂ .
ಜಗತಾಂ ಮೋಹಕಂ ದೇವಂ ವಂದೇ ಗಣಪತಿಂ ಸದಾ .. 59..

59. ಶ್ರೀನಂದಿಕೇಶ್ವರಃ

ನಂದಿಕೇಶ ಮಹಾಭಾಗ ಶಿವಧ್ಯಾನಪರಾಯಣ .
ಉಮಾಶಂಕರಸೇವಾರ್ಥಮನುಜ್ಞಾಂ ದಾತುಮರ್ಹಸಿ .. 60..

60. ಶ್ರೀಮೂಲನಾಥಃ

ಜಟಾತಟೇ ಜಹ್ನುಕುಮಾರಿಕಾಯಾಃ ತಾಟಂಕಿತಾ ಯಸ್ಯ ತರಂಗಸಂಘೈಃ .
ತಸ್ಮೈ ಮಹಿಮ್ನಾಮವಸಾನಸೀಮ್ನೇ ಶ್ರೀಮೂಲನಾಥಾಯ ನಮಶ್ಶಿವಾಯ .. 61..

61. ಶ್ರೀಉಮಾ ಪಾರ್ವತಿಃ

ನಮಾಮಿ ಮೇನಾತನಯಾಮಮೇಯಾಂ ಉಮಾಂಬಿಕಾಮಾನತನಂದದಾತ್ರೀಂ .
ವಿಶಾಲನೇತ್ರಾಂ ಪ್ರಣಮಾಮಿ ಗೌರೀಂ ಚತುರ್ಭುಜಾಂ ದಕ್ಷಿಣಮೂಲನಾಥಾಂ .. 62..

62. ಶ್ರೀವಿಶ್ವನಾಥಃ

ವಾಚಾಮಗೋಚರಮನೇಕಗುಣಸ್ವರೂಪಂ
ಗೌರೀನಿರಂತರವಿಭೂಷಿತವಾಮಭಾಗಂ .
ವಾಗೀಶ ವಿಷ್ಣುಸುರಸೇವಿತಪಾದಪೀಠಂ
ವಂದೇ ಚಿದಂಬರಪತಿಂ ಶಿವವಿಶ್ವನಾಥಂ ..

63. ಶ್ರೀಏಕಾಮ್ರೇಶ್ವರಃ

ಕಾಮಾಕ್ಷ್ಯಾ ಕವಿತಾದಾತ್ರ್ಯಾ ಕಾಂಚ್ಯಾಮಾಮೃತರೋರಧಃ .
ಪೂಜಿತಂ ಚಿತ್ತುರೇ ವಂದೇ ಏಕಾಮ್ರೇಶ್ವರಮುತ್ತಮಂ .. 64..

64. ಶ್ರೀಕಲ್ಪಕವೃಕ್ಷಃ

ಕಲ್ಪವೃಕ್ಷ ನಮಸ್ತುಭ್ಯಂ ದೇವವೃಕ್ಷ ನಮೋಽಸ್ತು ತೇ .
ತ್ವದೀಯಮೂಲನಿಕಟೇ ವಾಂಛಿತಂ ಸುಲಭಂ ಭವೇತ್ .. 65..

65. ಶ್ರೀವೈದ್ಯನಾಥಃ

ಅನವಧಿದಯಾಪೀಯೂಷಾಂಭೋಧಿಸಾರಮಯಂ
ನಿಜಸ್ಮರಣಸಮಯಾಲೀಢಾಶೇಷಾಮಯಗ್ರಹಪೀಡನಂ .
ನಿಟಿಲನಯನಜ್ಯೋತಿಃ ಸ್ವಾಹಾಕೃತಾಸಮನಾಯಕಂ
ಜಯತು ಮಹಿತಂ ತೇಜಃ ಶ್ರೀವೈದ್ಯನಾಥಸಮಾಹ್ವಯಂ .. 66..

66. ಶ್ರೀ ದೈವನಾಯಕೇ

ನಮಾಮಿ ಭವಸಂತಾಪನಿರ್ವಾಪಣಸುಧಾನದೀಂ .
ಶ್ರೀ ದೈವನಾಯಕೀಂ ದೇವೀಂ ಕಾಂತಾಂ ಚಂದ್ರಾರ್ಧಶೇಖರಾಂ .. 67..

67. ಶ್ರೀ ವಿನಾಯಕಃ

ಮಹಾಗಣಪತಿಂ ವಂದೇ ಮಹಾವಿಘ್ನನಿವಾರಣಂ .
ಮಹಾದೇವಸುತಂ ದೇವಂ ಮಹಾಶೈಲಸುತಾಸುತಂ .. 68..

68. ಶ್ರೀತ್ರಿಸಹಸ್ರಮುನೀಶ್ವರಃ

ನಟರಾಜಸಮಂ ದೇವಂ ತ್ರಿಸಹಸ್ರಮುನೀಶ್ವರಂ .
ನಟೇಶಪೂಜಕಂ ವಂದೇ ತಿಲ್ಲಾರಣ್ಯನಿವಾಸಿನಂ .. 69..

69. ಶ್ರೀಅರ್ಧನಾರೀಶ್ವರಃ

ಯದರ್ಧಾಂಗಂ ನಾರೀ ವಿಲಸತಿ ಪರಾಕಾಂತಿರುಚಿರಾ
ಪರಾಂಗಂ ಪುಂರೂಪಂ ಜಯತಿ ಚ ಜಟಾಜೂಟರುಚಿರಂ .
ಸದಾ ಶೃಂಗಾರಿತ್ವಂ ವಹತಿ ವಪುಷ್ಯೈವಂ ತ್ರಿಭುವನೇ
ನಮಸ್ತಸ್ಮೈ ಕಸ್ಮೈ ಚಿದಖಿಲವಿವರ್ತಾಯ ಮಹಸೇ .. 70..

70. ಶ್ರೀಸುಂದರವಿನಾಯಕಃ

ವಾಮಾಂಕಾರೂಢ ವಾಮೋರುವಕ್ಷೋಜಾನೀತಪುಷ್ಕರಂ .
ವಿಘ್ನವಾರಣಹರ್ಯಕ್ಷಂ ವಿಘ್ನರಾಜಮುಪಾಸ್ಮಹೇ .. 71..

71. ಶ್ರೀಮಹಾಲಿಂಗಂ

ಮಹಾಲಿಂಗಂ ಮಹಾಭಾಗಂ ಮಹೇಶ್ವರಮುಮಾಪತಿಂ .
ಮಹಾಸೇನಗುರುಂ ವಂದೇ ಮಹಾಭಯನಿವಾರಣಂ .. 72..

72. ಶ್ರೀಬೃಹತ್ಸುಂದರಕುಚಾಂಬಾ

ಮಹಾಲಿಂಗಸ್ಯ ಮಹಿಷೀಂ ಮಹನೀಯಾಂ ದಯಾನಿಧಿಂ .

ಶ್ರೀ ಬೃಹತ್ಸುಂದರಕುಚಾಮುಂಬಾಂ ವಂದೇಽಖಿಲೇಷ್ಟದಾಂ .. 73..

73. ಶ್ರೀಚಂಡಿಕೇಶಃ

ಮೂಲನಾಥ-ಪದಾಂಭೋಜ ಪರಿಸ್ಪುರಿತಮಾನಸ .

ಶಂಭೋಸ್ತೇವಾಫಲಂ ದೇಹಿ ಚಂಡಿಕೇಶ ನಮೋಽಸ್ತುತೇ .. 74..

74. ಶ್ರೀಅರುಣಾಚಲೇಶ್ವರಃ

ಆಧಾರಾಚಲ ಕೈತವಾದತಿಚಿರಂ ಪಿಂಡೀಕೃತಂ ಪಾವಕಂ

ರಕ್ಷಂದಗ್ಧಮಿವಾಖಿಲಂ ಪ್ರತಿಮುಹುಃ ಕಲ್ಪಾಂತಕಾಲೇ ಜಗತ್ .

ಪಾಯಾನ್ನಃ ಕರುಣಾಮೃತೋರ್ಮಿಸರಲೈರಾಲೋಕನೈರಾನತಾನ್

ಏಣಾಂಕಾರ್ಥಶಿಖಾಯುತಃ ಸ ಭಗವಾನ್ ಶೋಣಾಚಲಾಧೀಶ್ವರಃ .. 75..

75. ಶ್ರೀಶಾಸ್ತ್ರಾ

ಹರೇಃ ಶ್ರೀಮೋಹಿನೀರೂಪಧಾರಿಣಃ ಶ್ರೀಶಿವಸ್ಯ ಚ .

ಜಾತಂ ಶಾಸ್ತ್ರಾರಮೀಶಾನಂ ವಂದೇ ಶಕ್ತಿದ್ವಯಾನ್ವಿತಂ .. 76.

76. ಶ್ರೀದೇವಸಭಾಸ್ಥದೇವಾಃ

ದೇವತಾನಾಂ ಸಭಾ ಯತ್ರ ರಾಜತೇ ತತ್ರ ಸಂಸ್ಥಿತಾನ್ .

ದೇವಾನ್ ದೇವೀಂಶ್ಚ ಭಕ್ತಾಂಶ್ಚ ಪ್ರಣಮಾಮಿ ವರಪ್ರದಾನ್ .. 77..

77. ಶ್ರೀಕಂಚುಕನಾಥಃ (ಶಟ್ಟನಾಥಃ)

ದೇವೋ ಭೈರವನಾಮವಾನ್ ಶುನಿ ಮಹಾದೇವಾಜ್ಜಯಾ ಯಃ ಸ್ಥಿತಃ

ವೃದ್ಧಂ ವಾಮನಮೇತ್ಯ ವಕ್ಷಸಿ ಜಘಾನ್ಯಕೇನ ತಂ ಪಾಣಿನಾ .

ಉತ್ಕೃತ್ಯ ತ್ವಚಮಸ್ಯ ಕಂಚುಕತಯಾ ಚಾತ್ಮಾನಮಸ್ಮಿನ್ ದಧೌ

ತಂ ವಂದೇ ಸುಖದಂ ಚಿದಂಬರಪುರೇ ಶ್ರೀಶಟ್ಟನಾಥಾಹ್ವಯಂ .. 78..

78. ಶ್ರೀನವಗ್ರಹಾಃ

ಸೂರ್ಯಾಯ ಲೋಕಗುರವೇ ಧರಣೀಸುತಾಯ

ಶುಕ್ರಾಯ ಶೀತರುಚಯೇ ವಿಧುನಂದನಾಯ .

ಇಂದ್ರಾದಿದೇವಗುರವೇ ಶನಿರಾಹವೇ ಚ

ಕೇತುಗ್ರಹಾಯ ಶುಭದಾಯ ನಮಾಂಸಿ ನಿತ್ಯಂ .. 79..

79. ಶ್ರೀಶಂಖಧ್ಮವಿನಾಯಕಃ

ಕಲ್ಪಾಂತಕಾಲೇ ಶಿಶುರೂಪಧಾರೀ

ಶಂಖಂ ಸಮಾದಾಯ ಮಹಾಸ್ವನೇನ .

ದಧೌ ಹಿ ಯಃ ಕಾಂಚನಸದ್ಮನಾಥಂ

ಶಂಖಘ್ರವಿಘ್ನೇಶ್ವರಮಾದ್ಯಮೀಡೇ .. 80..

80. ಶ್ರೀಅರ್ಧಯಾಮಸುಂದರಃ

ಸುಂದರಂ ಶಿವರಕ್ಷಾಯಾಂ ತತ್ಪರಂ ಶಿವಕಿಂಕರಂ .

ನಮಾಮಿ ಶಿವಸೇವಾಯಾಃ ಫಲಲಾಭಾಯ ಭಾಸ್ವರಂ .. 81..

81. ಶ್ರೀಗರುಡಃ

ವೈನತೇಯಂ ಚ ಪಕ್ಷೀಂದ್ರಂ ವಿಷ್ಣುವಾಹಂ ಮಹೋತ್ತಮಂ .
ಸರ್ಪಾರಿಂ ಗರುಡಂ ವಂದೇ ಸರ್ಪಭೀತಿನಿವಾರಕಂ .. 82..

82. ಶ್ರೀಶಂಕರನಾರಾಯಣೌ

ವಂದೇ ಶಂಖಕಪಾಲ ಭೂಷಿತಕರೌ ಮಾಲಾಸ್ಥಿಮಾಲಾಧರೌ
ದೇವೌ ದ್ವಾರವತೀಶ್ಮಶಾನನಿಲಯೌ ನಾಗಾರಿಗೋವಾಹನೌ .
ದ್ವಿತ್ಯಕ್ಷೌ ಬಲಿದಕ್ಷಯಜ್ಞಮಥನೌ ಶ್ರೀಶೈಲಜಾವಲ್ಲಭೌ
ಪಾಪಂ ಮೇ ಹರತಾಂ ಸದಾ ಹರಿಹರೌ ಶ್ರೀವತ್ಸ ಗಂಗಾಧರೌ .. 83..

ನಾರಾಯಣಂ ಹೃದಿ ವಿಭಾವ್ಯ ತದೀಯಹಾರ್ದಾ-

ಕಾಶೇ ಶಿವಂ ಗಿರಿಜಯಾ ಸಹಿತಂ ನಟೇಶಂ .

ಸಂಚಿಂತಯೇತ್ಸತತಮೇವಮುಪಾಸನೇನ

ಸಿದ್ಧಿಂ ಲಭೇತ ನಿಯತಾಂ ನಿರುಪಾಧಿಕಾಂ ತಾಂ .. 84..

83. ಶ್ರೀಗೋವಿಂದರಾಜಸನ್ನಿಧೌ ಹಿರಣ್ಯನರಸಿಂಹಃ

ಸ್ತಂಭೇಽಸ್ಮಿನ್ನಪಿ ಸತ್ಯಮಸ್ತಿ ಸ ಹರಿಃ ತರ್ಹಿಹ ಹನ್ಯಾಮಮುಂ
ವಿಷ್ಣುಂ ವಂಚಿತದಾನವಂ ಮಮ ರಿಪುಂ ಧೂರ್ತಂ ಮಹಾಮಾಯಿನಂ .

ಇತ್ಯಾಕ್ರುಶ್ಯ ರುಷಾ ಹಿರಣ್ಯಕಶಿಪುಂ ಸ್ತಂಭಂ ವಿಭೇತ್ತುಂ ಪದಾ

ಘ್ನಂತಂ ಯಸ್ತರಸಾ ಜಘಾನ ಭಗವಾನ್ ತಂ ಶ್ರೀನೃಸಿಂಹಂ ಭಜೇ .. 85..

84. ಶ್ರೀಸುದರ್ಶನಂ

ಸುದರ್ಶನಂ ಮಹಾವೇಗಂ ಗೋವಿಂದಸ್ಯ ಪ್ರಿಯಾಯುಧಂ .

ಜ್ವಲತ್ಪಾವಕಸಂಕಾಶಂ ಶ್ರೀಚಕ್ರಂ ಪ್ರಣಮಾಮ್ಯಹಂ .. 86..

85. ಶ್ರೀಪಾಂಚಜನ್ಯಂ

ಕ್ಷೀರನಾಗರಸಂಜಾತಂ ವಿಷ್ಣುನಾ ವಿದೃತಂ ಕರೇ .

ಪೂಜಿತಂ ಸರ್ವದೇವೈಶ್ಚ ಪಾಂಚಜನ್ಯಂ ನಮಾಮ್ಯಹಂ .. 87..

86. ಶ್ರೀವೇಣುಗೋಪಾಲಃ

ರುಕ್ಮಿಣೀಸತ್ಯಭಾಮಾಭ್ಯಾಂ ಸಂಯುತಂ ದೇವಕೀಸುತಂ .

ಗೀತೋಪದೇಶಕಂ ವೇಣುಗೋಪಾಲಂ ನೌಮಿ ಸುಂದರಂ .. 88..

87. ಶ್ರೀಪತಂಜಲಿಃ

ಅನಸೂಯಾಸುತಂ ದೇವಮಾದಿಶೇಷಂ ಪತಂಜಲಿಂ .

ಅತ್ರೇಸ್ಸೂನುಂ ಮಹಾಭಾಷ್ಯರಚಿತಾರಮಹಂ ಭಜೇ .. 89..

88. ಶ್ರೀಕಣ್ವಃ

ಕಣ್ವಂ ಮಹರ್ಷಿಪ್ರವರಂ ಕಾಣ್ವಶಾಖಾಪ್ರವರ್ತಕಂ .

ಶಕುಂತಲಾಪೋಷಕಂ ತಂ ಜ್ಞಾನಿನಂ ಪ್ರಣಮಾಮ್ಯುಹಂ .. 90..

88. ಶ್ರೀಗರುಡಾರೂಢಃ

ದಕ್ಷಹಸ್ತೇ ಚಕ್ರಧರಂ ವಾಮಹಸ್ತೇ ಚ ಶಂಖಕಂ .

ದಧತಂ ಗರುಡಾರೂಢಮೂರ್ತಿಂ ವಿಷ್ಣುಂ ಭಜೇನ್ವಹಂ .. 91..

90. ಶ್ರೀಯೋಗನರಸಿಂಹಃ

ಪ್ರಹ್ಲಾದಾಹ್ಲಾದಕಂ ಯೋಗನರಸಿಂಹಂ ನತಾರ್ಥದಂ .

ಶಂಕರಾಚಾರ್ಯ ಸುಖದಮುತ್ತರಾಭಿಮುಖಂ ಭಜೇ .. 92..

91. ಶ್ರೀರಾಮಪಾದದ್ವಯಂ

ರಾಮಚಂದ್ರಪದಾಂಭೋಜದ್ವಯಂ ಸಂಸಾರತಾರಕಂ .

ಅಹಲ್ಯಾರೂಪದಾತಾರಂ ಪರಮಂ ಪ್ರಣಮಾಮ್ಯುಹಂ .. 93..

92. ಶ್ರೀವಿಷ್ಣುಕ್ಷೇನಃ

ಯಸ್ಯ ದ್ವಿರದವಕ್ತ್ರಾದ್ಯಾಃ ಪಾರಿಷದ್ಯಾಃ ಪರಶ್ಚತಂ .

ವಿಘ್ನಂ ನಿಘ್ನಂತಿ ಸತತಂ ವಿಷ್ಣುಕ್ಷೇನಮುಪಾಸ್ಮಹೇ .. 94..

93. ಶ್ರೀಆಂಜನೇಯಃ

ಆಂಜನೇಯಂ ಮಹಾಪ್ರಾಜ್ಞಂ ರುದ್ರಸ್ಯಾಂಶಂ ಮಹಾಬಲಂ .

ಕಪಿವರ್ಯಂ ಮಾರುತಿಂ ಚ ಹನುಮಂತಂ ನಮಾಮ್ಯುಹಂ .. 95..

94. .. ಶ್ರೀಗೋವಿಂದರಾಜಃ ..

ಶ್ರೀಮಾನ್ಮೀರಾರ್ಣವಾಂತಃ ಘಣಿಪತಿಶಯನೇ ಚಂದ್ರಖಂಡಾತಿಗೌರೇ

ಭೂಮಾನೀಲಾಸಮೇತಃ ಸಕಲ ಭುವನಸಂರಕ್ಷಣೋಪಾಯಚಿಂತಾಂ .

ನಿದ್ರಾವ್ಯಾಜೇನ ಕುರ್ವನ್ ನಿರವಧಿಮಹಿಮಾ ನಿತ್ಯಮುಕ್ತಾಭಿವಂದ್ಯಃ

ಶೇತೇ ಗೋವಿಂದರಾಜಃ ಪ್ರದಿಶತು ಸುತರಾಂ ಸಂತತಂ ಮಂಗಲಂ ನಃ .. 96..

95. (ಶರಾರಿಃ) ಶ್ರೀ ರಾಮಪಾದುಕಾ

ರಾಮಪಾದಸಹಧರ್ಮಚಾರಿಣೀಂ ಪಾದುಕಾಂ ನಿಖಿಲಪಾತಕಚ್ಚಿದಂ .

ತಾಮಶೇಷಜಗತಾಮಧೀಶ್ವರೀಂ ಭಾವಯಾಮಿ ಭರತಾದಿದೇವತಾಂ .. 97..

96. ಶ್ರೀನೃತ್ತವಿನಾಯಕಃ

ಮಾತಾಮಹಮಹಾಶೈಲಂ ಮಹಸ್ತದಪಿತಾಮಹಂ .

ಪಿಂಡೀಕೃತಮಹಾವಿಘ್ನಂ ನೃತ್ತವಿಘ್ನೇಶ್ವರಂ ಭಜೇ .. 98..

97. ಶ್ರೀಲಿಂಗೋದ್ಭವಃ

ಪಾರ್ಶ್ವಯೋಃ ಬ್ರಹ್ಮವಿಷ್ಣುಭ್ಯಾಂ ಸ್ವೀರೂಪಾಭ್ಯಾಂ ಶಿವಾಜ್ಞಯಾ .

ಸಂಸೇವಿತಂ ಮಹೇಶಾನಂ ಲಿಂಗೋದ್ಭವಮಹಂ ಭಜೇ .. 99..

98. ಶ್ರೀಷಡಾನನಮೂರ್ತಿಃ

ವಂದೇ ಸಿಂದೂರಕಾಂತಿಂ ಶರವಿಪಿನ ಭವಂ ಶ್ರೀಮಯೂರಾಧಿರೂಢಂ

ಷಡ್ವಕ್ತ್ರಂ ದೇವಸೇನಾಮಧುರಿಪುತನಯಾವಲ್ಲಭಂ ದ್ವಾದಶಾಕ್ಷಂ .
ಶಕ್ತಿಂ ಬಾಣಂ ಕೃಪಾಣಂ ಧ್ವಜಮಪಿ ಗದಾಂ ಚಾಭಯಂ ದಕ್ಷಹಸ್ತೈಃ
ಚಾಪಂ ವಜ್ರಂ ಸರೋಜಂ ಕಟಕಮಪಿ ವರಂ ಶೂಲಮನ್ಯೈರ್ಧಧಾನಂ .. 100..

99. ಶ್ರೀಶಯನಾಗಾರೇ ಶಿವಭೋಗಸುಂದರೀ
ಶಿವಭೋಗಸುಂದರಿ ನಮಸ್ತೇ ತ್ರಿಣಯನವಾಮಾಂಕವಾಸಿನಿ ನಮಸ್ತೇ .
ಶಿವಕಾಮಸುಂದರಿ ನಮೋ ನತಜನಕೈವಲ್ಯದಾಯಿನಿ ನಮಸ್ತೇ .. 101..

100. ಶ್ರೀಆಕಾಶಲಿಂಗಂ
ಪ್ರಪನ್ನಜನಸಂದೋಹ ಸರ್ವಕಲ್ಯಾಣದಾಯಕಂ .
ಆಕಾಶಲಿಂಗಂ ವಂದೇಹಂ ಅಧಿವ್ಯಾಧಿಪ್ರಣಾಶಕಂ .. 102..

101. ಶ್ರೀಜೈಮಿನಿಃ
ವ್ಯಾಸಶಿಷ್ಯಂ ಜೈಮಿನಿಂ ಚ ಕರ್ಮಕಾಂಡಪ್ರವರ್ತಕಂ .
ಚಿದಂಬರನಟೀಶಾನದರ್ಶನೇ ತತ್ಪರಂ ಮುನಿಂ .. 103..

102. ಶ್ರೀ ಭಿಕ್ಷಾಟನಃ
ಬ್ರಹ್ಮಾಂಡಸ್ಥಿತ ಭೂತಜಾತಹೃದಯಪ್ರೋದ್ಯಂತಿ ಕಾಮಾನ್ಯಹೋ
ಯಃ ಪೂರ್ವಂ ಸಹನಾ ಪ್ರಪೂರಯತಿ ಬಹುಪ್ರೀತ್ಯಾ ಭವಾನೀಪತಿಃ .
ಸೋಽಯಂ ಸರ್ವವಸುಂಧರಾಪತಿರಪಿ ಸ್ತ್ರೀಭ್ಯಶ್ಚ ಭಿಕ್ಷಾಟನಃ
ಸಂಜಾತಃ ಕೃಪಯೇತಿ ವೈಭವಯುತಂ ದೇವಂ ನಮಾಮೋ ವಯಂ .. 104..

103. ಕ್ಷೇತ್ರಪಾಲಃ
ನೀಲರುಚಿವೇದಕರವಹ್ನಿನಯನಂ ತಂ ಶೂಲಕಕಪಾಲಡಮರುಂ ಚ ಸಹಪಾಶಂ .
ನಗ್ನಶುನ ವಾಹನಸಕಿಂಕಿಣಿ ವಿಭೂಷಂ ಪ್ರೋಚ್ಚಗತಿಕೇಶಧರ ಸರ್ವವರಹಾರಂ ..

104. ವ್ಯಾಘ್ರಪಾದಃ
ಮಾಧ್ಯಂದಿನ ಸುತಂ ಶಾಂತಂ ವಸಿಷ್ಠಭಗಿನೀಪತಿಂ .
ಉಪಮನ್ಯೋಶ್ಚ ಪಿತರಂ ವ್ಯಾಘ್ರಪಾದಂ ನಮಾಮ್ಯಹಂ .. 106..

105. ಶ್ರೀದಂಡೀ
ನಟೀಶ ದಕ್ಷಿಣೇ ಪಾರ್ಶ್ವೇ ಸ್ಥಿತಂ ಭಕ್ತವರಂ ಶುಭಂ .
ಶಿವಸೇವಾಂ ಪ್ರಕುರ್ವಂತಂ ದಂಡಿನಂ ಪ್ರಣಮಾಮ್ಯಹಂ .. 107..

106. ಶ್ರೀಪತಂಜಲಿಃ
ಯೋಗೇನ ಚಿತ್ತಸ್ಯ ಪದೇನ ವಾಚಾಂ ಮಲಂ ಶರೀರಸ್ಯ ಚ ವೈದ್ಯಕೇನ .
ಯೋಽಪಾಕರೋತ್ತಂ ಪ್ರವರಂ ಮುನೀನಾಂ ಪತಂಜಲಿಂ ಪ್ರಾಂಜಲಿರಾನತೋಽಸ್ಮಿ ..
108..

107. ಶ್ರೀಮುಂಡೀ
ನಟೀಶವಾಮಪಾರ್ಶ್ವೇ ತು ಸಂಸ್ಥಿತಂ ಮುನಿಪುಂಗವಂ .

ಪತಂಜಲಿಸಮೇತಂ ಚ ಮುಂಡಿನಂ ಪ್ರಣಮಾಮ್ಯಹಂ .. 109..

108. ಶ್ರೀನಂದಿಕೇಶ್ವರಃ

ನಂದಿಕೇಶಂ ಮಹಾಭಾಗಂ ಶಿವಧ್ಯಾನಪರಾಯಣಂ .

ಅಷ್ಟಮೂರ್ತೀರಧಿಷ್ಠಾನಂ ನಮಾಮಿ ಸುಯಶಾಪತಿಂ .. 110..

109. ಶ್ರೀಚಿತ್ಸಭಾ

ವಾಮಾದ್ಯಾ ನವಶಕ್ತಯೋ ಯದುಪರಿ ಶ್ರೀಸ್ವರ್ಣಕುಂಭಾ ನವೈ-

ತಸ್ಯಾಂ ಚಿನ್ಮಯಸಂಸದಿ ಪ್ರತನುತೇ ನೃತ್ತಂ ನಟೇಶಃ ಸದಾ .

ತದ್ವಾಮೇ ನಗಜಾ ರಹಸ್ಯಮಪಿ ತದ್ವಕ್ಷೇಸ್ತಿ ಚೈದಂಬರಂ

ಶ್ರೀವ್ಯಾಘ್ರಾಂಘ್ರಿಪತಂಜಲೀ ಮುನಿವರೌ ತತ್ಪಾರ್ಶ್ವಯೋಃ ಸಂಸ್ಥಿತೌ ..

ಸಭಾಂ ನವಾಭಾಂ ನಟರಾಜರಾಜಪ್ರಸಿದ್ಧನಾಟ್ಯಾಗಮದಿವ್ಯರಂಗಂ .

ಆನಂದನೃತ್ಸ್ಯ ವಿತಾನಭೂತಾಂ ಶ್ರೀಚಿತ್ಸಭಾಂ ನಿತ್ಯಮಹಂ ನಮಾಮಿ ..

110. ಶ್ರೀನಟರಾಜರಾಜಃ

ವೇದಾಂತೋದ್ಗೀತರೂಪಂ ಜ್ವಲನಡಮರುಕಂ ಧಾರಯಂತಂ ಕರಾಭ್ಯಾಂ

ಅನ್ಯಾಭ್ಯಾಂ ಡೋಲಮುದ್ರಾಮಭಯಮಪಿ ಸದಾಪಸ್ಮೃತೌ ದಕ್ಷಪಾದಂ .

ವಿನ್ಯಸ್ಯಾಕುಂಚಿತೇನ ಪ್ರಣಮದಖಿಲದಂ ವಾಮಪಾದೇನ ನಿತ್ಯಂ

ದೇವ್ಯಾ ಸಾಕಂ ಸಭಾಯಾಂ ರಚಯತಿ ನಟನಂ ಕುಂಚಿತಾಂಘ್ರಿಂ ಭಜೇಹಂ ..

111. ಶ್ರೀ ಶಿವಕಾಮಸುಂದರೀ

ಶ್ರೀ ಶಿವಕಾಮಸುಂದರೀಂ ತಾಮಖಿಲಜಗನ್ಮಾತರಂ ಕೃಪಾದ್ರ್ವಹೃದಂ .

ಶ್ರೀಚಿತ್ಸಭೇಶಮಹಿಷೀಂ ಚಿದಂಬರಕ್ಷೇತ್ರವಾಸಿನೀಂ ವಂದೇ .. 114..

112. ಶ್ರೀರಹಸ್ಯಂ

ಶ್ರೀ ಚಕ್ರಾದಿವಿಶೇಷಯಂತ್ರಘಟಿತಂ ಭಿತ್ತಿಸ್ವರೂಪಂ ಸದಾ-

ನಂದಜ್ಞಾನಮಯಂ ನಟೇಶಶಿವಯೋಃ ಸಮ್ಮೇಲನಂ ಬೋಧಯತ್ .

ಶ್ರೀಜಾಂಬೂನದಬಿಲ್ವಪತ್ರಚಿತ್ರೈಃ ಮಾಲಾಗಣೈಃ ಲಕ್ಷಿತಂ

ಕಸ್ತೂರೀಮಸೃಣಂ ಚಿದಂಬರಮಿದಂ ಸ್ಥಾನಂ ರಹಸ್ಯಂ ನುಮಃ .. 115..

ಲೋಕಾತಿಶಾಯಿವಿಭವಂ ಮಹದಾಸೇವೇ ಚಿದಂಬರರಹಸ್ಯಂ .

ಪಶ್ಚಾಕ್ಷರೀ ಯದೀಯಾ ಜೀವಾತುಃ ಸರ್ವಲೋಕಶುಭದಾತ್ರೀ .. 116..

ಶಕ್ತೀಃ ಸಮಗ್ರಾಃ ಗ್ರಸತೇ ದಿನಾಂತೇ ಯಸ್ಮಿಂಶ್ಚ ಗೌರ್ಯಾ ವಲತೇ ಕಪದೀಂ .

ಯಸ್ಮಾತ್ಪ್ರಗೇ ವಿಶ್ವಮುಪೈತಿ ಶಕ್ತಿಂ ಚಕಾಸ್ತಿ ತಚ್ಚೇತಸಿ ಮೇ ಚಕಾಸ್ತು ..

113. ಶ್ರೀಚಂದ್ರಮೌಲೀಶ್ವರಃ

ಚಂದ್ರಮೌಲೀಶ್ವರಂ ಲಿಂಗಂ ಚಂದ್ರಾಮೃತಘನಂ ಸಿತಂ .

ಸೂರ್ಯೇಂದ್ರಗ್ನಿರುಚಿಂ ಸೂಕ್ಷ್ಮ ಗೋಮುಖೇ ಸ್ಥಾಪಿತಂ ಭಜೇ .. 118..

114. ಶ್ರೀರತ್ನಸಭಾಪತಿಃ

ಇಂದ್ರನೀಲಸಮಾನಕಾಂತಿಸಮೇಧಿತಾತ್ಮತನುಪ್ರಭಂ
 ಇಂದ್ರನೀಲಮಣಿಪ್ರಕಾಂಡಮಯಾತ್ಮದೇಹವಿಭಾಕರಂ .
 ಇಂದ್ರಮುಖ್ಯದಿವೌಕಸಾದಿಸಮರ್ಚಿತಂ ಶ್ರುತಿಮಾರ್ಗಿತಂ
 ಇಂದ್ರನೀಲಮಹಾರ್ಘರತ್ನಸಭಾಪತಿಂ ಶಿವಮಾಶ್ರಯೇ .. 119..

115. ಶ್ರೀಮುಖಲಿಂಗಂ

ಅಭೂತಪೂರ್ವಂ ಪ್ರಥತೇ ಜಗತ್ಯಾಂ ಯಲ್ಲಿಂಗಮಾಸಾದಿತದಿವ್ಯವಕ್ತ್ರಂ .
 ತತಃ ಪ್ರಸಿದ್ಧಂ ಮುಖಲಿಂಗನಾಮ್ನಾ ತಲ್ಲಿಂಗಮೀಶಸ್ಯ ಸದಾ ಸ್ಮರಾಮಿ .

116. ಶ್ರೀಶಿವಪಾದುಕಾ

ಸಕಲಮನುಜರಕ್ಷಾದೀಕ್ಷಿತಂ ವೇದರೀತ್ಯಾ
 ತ್ರಿಷವಣಮತಿಭಕ್ತ್ಯಾ ದೀಕ್ಷಿತೈರರ್ಚ್ಯಮಾನಂ .
 ಹರಿವಿಧಿಸನಕಾದ್ಯೈಃ ನಿತ್ಯನಿಧ್ಯಾಯಮಾನಂ
 ಶಯನಗೃಹಯಿಯಾಸುಂ ಪಾದಯುಗ್ಯಂ ಪ್ರಪದ್ಯೇ .. 121..

117. ಶ್ರೀಅಸ್ತ್ರರಾಜಃ

ವಿನಾಸ್ರರಾಜಂ ನ ಶಿವಸ್ಯ ಯಾತ್ರಾ ವಿನಾಸ್ರರಾಜಂ ನ ಚ ಮಜ್ಜನಾದಿ .
 ವಿನಾಸ್ರರಾಜಂ ನ ಮಹೋ ಭವಸ್ಯ ತಮಸ್ರರಾಜಂ ಪ್ರಣಮಾಮಿ ಮೂರ್ಧ್ನಾ ..
 122..

118. ಶ್ರೀ ಸ್ವರ್ಣಕಾಲಭೈರವಃ

ದಕ್ಷೇ ಡಮರುಕಂ ಶೂಲಂ ವಾಮೇ ಪಾಶಂ ಕಪಾಲಕಂ .
 ಹಸ್ತೇ ಧರಂತಂ ಚ ಶುನಾ ಸಹಿತಂ ಸುಮನೋಹರಂ .. 123..
 ಸ್ವಪಾದನ್ಯಸ್ತತಾಮ್ರಂ ಚ ಸ್ವರ್ಣಂ ಕೃತ್ವಾ ದದೌ ಪುರಾ .
 ಭಕ್ತೇಭ್ಯ ಇತಿ ತಂ ಸ್ವರ್ಣಕಾಲಭೈರವಮಾಶ್ರಯೇ .. 124..

ಸ್ವರ್ಣಕಾಲಭೈರವಂ ತ್ರಿಶೂಲಯುಕ್ತಪಾಣಿನಂ
 ವೇದರೂಪಸಾರಮೇಯಸಂಯುತಂ ಮಹೇಶ್ವರಂ .
 ಸಮಾಶ್ರಿತೇಷು ಸರ್ವದಾ ಸಮಸ್ತವಸ್ತುದಾಯಿನಂ
 ಮಖೀಂದ್ರವಂಶಪೂರ್ವಪುಣ್ಯರೂಪಿಣಂ ಸಮಾಶ್ರಯೇ .. 125..

119. ಶ್ರೀಬಲೀಶ್ವರಃ

ಶ್ರೀಬಲೀಶ್ವರಮೀಶಾನಂ ಫಲದಾತಾರಮವ್ಯಯಂ .
 ಉಮಯಾ ಸಹಿತಂ ಚಂದ್ರಶೇಖರಂ ಸಮುಪಾಸ್ಮಹೇ .. 126..

120. ಶ್ರೀಬ್ರಹ್ಮಾ

ಪಂಚಾನನೋ ಯಃ ಪುರತಃ ಪ್ರಕೃತ್ಯಾ ಪರಂ ನಿಕೃತ್ತಸ್ವಶಿರಾಃಶಿವೇನ .
 ಸ್ವನಿಃಶ್ರುತೀನಾಂ ವದನಾನಿ ಯಸ್ಯ ಬ್ರಹ್ಮಾಣಮಂಭೋಜಭವಂ ನಮಾಮಿ .. 127..

121. ಶ್ರೀಚಂಡಿಕೇಶಃ

ಚಂಡೀಶ್ವರಸ್ನಾ ಣುಸಮಾನತೇಜಾ ರುದ್ರೇಣ ನಿಕ್ಷಿಪ್ತಸಮಸ್ತಭಾರಃ .

ಯಸ್ಯ ಪ್ರಸಾದಾತ್ಸಫಲಾ ಶಿವಾರ್ಚಾ ತಂ ಚಂಡಿಕೇಶಂ ಪ್ರಣಮಾಮಿ ಚಾಂತೇ .. 128..

122. ಶ್ರೀ ಚಿಂತಾಮಣಿವಿನಾಯಕಃ

ತಂ ಮನ್ಮಹೇ ಮಹೇಶಾನಂ ಮಹೇಶಾನಪ್ರಿಯಾರ್ಭಕಂ .

ಚಿಂತಾಮಣಿಗಣೇಶಾನಂ ಗಜಾನನಮನಾಮಯಂ .. 129..

123. ಶ್ರೀ ವಲ್ಲಿಶಃ

ಏಕಾನನಂ ಚಂದನಲೇಪಿತಾಂಗಂ ಮಹಾದ್ಭುತಂ ದಿವ್ಯಮಯೂರವಾಹನಂ .

ರುದ್ರಸ್ಯ ಸೂನುಂ ಸುರನಾಥಪುತ್ರೀಪತಿಂ ಚ ವಲ್ಲಿಶಮುಪಾಸ್ಮಹೇನಿಶಂ .. 130..

124. ಶ್ರೀ ತ್ಯಾಗರಾಜಃ

ತ್ಯಾಗರಾಜಂ ಮಹೇಶಾನಂ ಕಮಲಾಲಯವಾಸಿನಂ .

ನಮಾಮಿ ಪರಯಾ ಭಕ್ತ್ಯಾ ಮುಚುಕುಂದವರಪ್ರದಂ .. 131..

ಮಹಾಬಲಿಮುಖಾಸ್ಸರ್ವೇ ಶಿವಾಜ್ಞಾಪರಿಪಾಲಕಾಃ .

ಮಯಾ ನಿವರ್ತಿತಾಸ್ಸಂತೋ ಗಚ್ಛಂತು ಶಿವಸನ್ನಿಧಿಂ .. 132..

ಯಶ್ಮಿವೋ ನಾಮರೂಪಾಭ್ಯಾಂ ಯಾ ದೇವೀ ಸರ್ವಮಂಗಲಾ .

ತಯೋಸ್ಸಂಸ್ಕರಣಾನ್ನಿತ್ಯಂ ಸರ್ವತೋ ಜಯಮಂಗಲಂ .. 133..

ಇತಿ ಶ್ರೀಚಿದಂಬರೇಶ್ವರ ಶ್ರೀನಟರಾಜ ದೇವಾಲಯಸ್ಥ ದೇವತಾಸ್ತೋತ್ರಂ

ಸಂಪೂರ್ಣಂ .

Proofread by Aruna Narayanan

Shri Chidambareshvara Shrinataraja Devalayastha Devata Stotram

pdf was typeset on July 10, 2022

Please send corrections to sanskrit@cheerful.com

